



## HINDUSTAN

जेसी बोस विज्ञान एवं प्रौद्योगिकी विश्वविद्यालय में स्वतंत्रता दिवस पर 70 करोड़ की परियोजनाओं का लोकार्पण राज्यमंत्री कृष्ण पाल गुर्जर ने किया

# छह परियोजनाओं के लोकार्पण से शिक्षा गुणवत्ता में होगा सुधार

### सौगात

फरीदाबाद | विश्व संवाददाता

जेसी बोस विज्ञान एवं प्रौद्योगिकी विश्वविद्यालय में रविवार को स्वतंत्रता दिवस के मौके पर करीब 70 करोड़ रुपये लागत की छह परियोजनाओं का लोकार्पण किया गया। इससे विश्वविद्यालय में शिक्षा गुणवत्ता में सुधार होगा और कार्यों की गति मिल सकेगी।

लोकार्पण मुख्यमंत्री मनोहर लाल को करना था, लेकिन निजी कारणों से उनका कार्यक्रम रद्द कर उनके प्रतिनिधि के तौर पर केंद्रीय ऊर्जा एवं

भारी उद्योग राज्यमंत्री कृष्ण पाल गुर्जर ने लोकार्पण किया। विश्वविद्यालय में स्वतंत्रता दिवस पर विश्वविद्यालय के कुलपति प्रो. दिनेश कुमार ने बताया कि इनमें से अधिकांश परियोजनाओं की आधारशिला वर्ष 2017 में मुख्यमंत्री ने रखी थी। इन परियोजनाओं में बहुमंजिला विज्ञान खंड, बहुमंजिला आवासीय परिसर, केंद्रीय उपकरण प्रयोगशाला, स्वर्ण जयंती द्वार, अत्याधुनिक डिजिटल स्टूडियो और रॉबल एनफोल्ड ट्रेनिंग सेंटर (कौशल विकास) शामिल हैं।

**विश्वविद्यालय के नए कैम्पस का निरीक्षण किया:** केंद्रीय राज्य मंत्री कृष्णपाल गुर्जर ने गुरुग्राम मार्ग पर



बनने वाले विश्वविद्यालय के नए कैम्पस की प्रगति का निरीक्षण भी किया। जिला योजना में विश्वविद्यालय के नए कैम्पस को लेकर स्वीकृति प्रदान कर दी गई है। जल्द ही इसका निर्माण शुरू होगा।

उन्होंने विश्वविद्यालय के लिए राज्य सरकार से फंड स्वीकृत करवाने का आश्वासन भी दिया। उन्होंने कहा कि विश्वविद्यालय का नया कैम्पस फरीदाबाद-गुरुग्राम को जोड़ने वाली प्रस्तावित मेट्रो लाइन पर स्थापित

विश्वविद्यालय में देवक्रिषि नारद मीडिया अनुसंधान केंद्र के नाम से स्थापित अत्याधुनिक स्टूडियो से केंद्रीय राज्यमंत्री काशी प्रभावित हुए। उन्होंने मीडिया के छात्रों को सक्षिप्त साक्षात्कार भी दिया। जिस तरह से बिजली के मामले में दक्षिणी हरियाणा को 'ए प्लस' रेटिंग हासिल है, उसी तरह से यह विश्वविद्यालय भी प्रस्तावित नैक मूल्यांकन में 'ए प्लस' रेटिंग हासिल करेगा।

- प्रो. दिनेश कुमार, कुलपति

होगा। कहा, इस विश्वविद्यालय से उनका पुराना नाता रहा है। फरीदाबाद में छात्र संघ चुनाव के समय से उनकी निकटता यहां के छात्रों के साथ रही। संस्थान का फरीदाबाद के औद्योगिक विकास में महत्वपूर्ण योगदान रहा है।

### जेसी बोस की प्रतिमा पर माल्यार्पण किया

विश्वविद्यालय में स्वतंत्रता दिवस पर केंद्रीय राज्य मंत्री कृष्णपाल गुर्जर ने ध्वजारोहण किया। उन्होंने विश्वविद्यालय में प्रसिद्ध वैज्ञानिक जेसी बोस की प्रतिमा पर माल्यार्पण कर शहीद स्मारक पर वीर शहीदों को श्रद्धांजलि दी। साथ ही उन्होंने विश्वविद्यालय की उपलब्धियों पर आधारित कॉफी टैबल बुकलेट का विमोचन भी किया गया। वहीं, कुलपति प्रोफेसर दिनेश कुमार ने ध्वजारोहण किया। छात्रों ने प्रीत जहां की रीत सदा जैसे देश भक्ति गीतों पर समा बोधा। समारोह में विधायक नरेंद्र गुप्ता, सीमा त्रिखा, राजेश नागर, राज नेहरू, डॉ. एसकेएम, देव प्रसाद भारद्वाज व गंगाशंकर मिश्र आदि मौजूद रहे।



**J. C. Bose University of Science and Technology, YMCAs, Faridabad**  
(formerly YMCAs University of Science and Technology)

A State Govt. University established wide State Legislative Act. No. 21 of 2009  
SECTOR-6, FARIDABAD, HARYANA-121006

Ph. 129-2310127 | email:proymcaust@gmail.com | web: [www.icboseust.ac.in](http://www.icboseust.ac.in)




GOLDEN JUBILEE YEAR  
(1969-2019)

**NEWS CLIPPING: 16.08.2021**

**NAVBHARAT TIMES**

## जेसी बोस यूनिवर्सिटी में कई परियोजनाओं का लोकार्पण



■ एनबीटी न्यूज, फरीदाबाद : जेसी बोस यूनिवर्सिटी में रविवार को 70 करोड़ रुपये से तैयार हुई कई परियोजनाओं का लोकार्पण किया गया। पहले इस कार्यक्रम में सीएम मनोहर लाल को आना था, लेकिन व्यक्तिगत कारणों के चलते वह कार्यक्रम में शामिल नहीं हो पाए। उनके प्रतिनिधि के रूप में केंद्रीय राज्यमंत्री कृष्णपाल गुर्जर ने इन परियोजनाओं का लोकार्पण किया। यूनिवर्सिटी में इस कार्यक्रम को विकास पर्व के रूप में मनाया गया। इस दौरान यूनिवर्सिटी में तैयार बहुमंजिला विज्ञान खंड, आवासीय

परिसर , केंद्रीय उपकरण प्रयोगशाला, स्वर्ण जयंती द्वार, आधुनिक डिजिटल स्टूडियो व रॉयल इनफील्ड ट्रेनिंग सेंटर का लोकार्पण किया गया। मौके पर केंद्रीय राज्यमंत्री ने यूनिवर्सिटी की उपलब्धियों पर आधारित कॉफी टेबल बुकलेट का विमोचन भी किया गया। उन्होंने यूनिवर्सिटी में स्थापित शहीद स्मारक पर वीर सैनिकों को श्रद्धांजलि दी और जेसी बोस की प्रतिमा पर माल्यार्पण किया। उन्होंने कहा कि नए कैंपस को लेकर स्वीकृति प्रदान कर दी गई है। औपचारिकताएं पूरी होने के बाद जल्द ही नए कैंपस का निर्माण कार्य शुरू होगा।

**DAINIK JAGRAN**

# केंद्रीय राज्यमंत्री ने किया 70 करोड़ की विकास परियोजना का लोकार्पण

जागरण संवाददाता, फरीदाबाद  
केंद्रीय ऊर्जा एवं भारी उद्योग राज्य मंत्री कृष्ण पाल गुर्जर ने जेसी बोस विश्वविद्यालय में 70 करोड़ रुपये से अधिक की परियोजनाओं का लोकार्पण किया। विश्वविद्यालय ने स्वतंत्रता दिवस विकास पर्व के रूप में मनाया। समारोह में मुख्यमंत्री मनोहर लाल ने मुख्य अतिथि के रूप में आना था, पर उनके अनुज का निधन होने पर जिले में स्वतंत्रता दिवस समारोह छोड़कर अन्य किसी कार्यक्रम में शामिल नहीं हुए। मुख्यमंत्री की कमी को केंद्रीय राज्य मंत्री कृष्णपाल गुर्जर ने दूर किया और कुलपति प्रो. दिनेश कुमार की अगुवाई में आयोजित लोकार्पण समारोह में पहुंचे। जिन विकास परियोजनाओं का लोकार्पण किया गया, उनमें अधिकांश परियोजनाओं की आधारशिला 2017 में उनके द्वारा रखी गई थी और अब यह पूरी हुई हैं।

इनमें बहुमंजिला विज्ञान खंड, बहुमंजिला आवासीय परिसर, केंद्रीय उपकरण प्रयोगशाला, स्वर्ण जयंती द्वार, अत्याधुनिक डिजिटल स्टूडियो और मोटर साइकिल ट्रेनिंग सेंटर (कौशल विकास) शामिल हैं। ट्रेनिंग सेंटर के उद्घाटन के दौरान केंद्रीय राज्यमंत्री अपने कालेज की पुरानी यादों में चले गए व उन्होंने सहित अन्य जनप्रतिनिधियों एवं विश्वविद्यालय प्रतिनिधियों के साथ



शानदार सवारी। जेसी बोस यूनिवर्सिटी में मोटरसाइकिल ट्रेनिंग सेंटर का उद्घाटन करने के बाद विधायक नरेंद्र गुप्ता, केंद्रीय राज्यमंत्री कृष्णपाल गुर्जर, कुलपति दिनेश कुमार और विधायक राजेश नागर बुलेट मोटर साइकिल पर बैठकर फोटो खिंचवाते हुए। मध्य में उनके साथ हैं कुलसचिव डा. एसके गर्ग, उप महापौर मनमोहन गर्ग • ओमप्रकाश पांचाल

बुलेट पर बैठकर फोटो भी खिंचवाईं। इसके बाद केंद्रीय राज्यमंत्री कृष्णपाल गुर्जर ने विश्वविद्यालय की उपलब्धियों पर आधारित काफी टेबल बुकलेट का विमोचन भी किया। उन्होंने विश्वविद्यालय में स्थापित शहीद स्मारक पर वीर सैनिकों को श्रद्धांजलि दी तथा जेसी बोस की प्रतिमा पर माल्यार्पण भी किया। कार्यक्रम में विधायक नरेंद्र गुप्ता, सीमा, राजेश श्री विश्वकर्मा विवि के कुलपति राज नेहरू, कुलसचिव डा.एसके गर्ग, आरएसएस के प्रांत संपर्क प्रमुख गंगाशंकर, देवप्रकाश

उपस्थित थे। कृष्णपाल गुर्जर ने फरीदाबाद-गुरूग्राम मार्ग पर बनने वाले विश्वविद्यालय के नए कैम्पस की प्रगति का जायजा भी लिया। विवि का नया कैम्पस फरीदाबाद-गुरूग्राम को जोड़ने वाली प्रस्तावित मेट्रो लाइन मार्ग पर स्थापित होगा। केंद्रीय राज्यमंत्री ने कहा कि प्रधानमंत्री नरेंद्र मोदी ने स्वतंत्रता दिवस पर युवाओं के लिए रोजगार के अवसर सृजित करने के लिए 100 लाख करोड़ रुपये से अधिक की गतिशक्ति योजना की घोषणा की है, जिसका लाभ भी आने वाले समय में युवाओं को मिलेगा।